

.. durgA dakArAdi sahasranAma stotram ..

॥ दुर्गा दकारादि सहस्रनाम स्तोत्रम् ॥

श्रीगणेशाय नमः ।  
श्रीदेव्युवाच ।  
मम नामसहस्रं च शिवपूर्वविनिर्मितम् ।  
तत्पद्यतां विधानेन तदा सर्वं भविष्यति ॥ १ ॥  
इत्युक्त्वा पार्वती देवी श्रावयामास तच्चतान् ।  
तदेव नाम साहस्रं दकारादि वरानने ॥ २ ॥  
रोगदारिद्र्य दौर्भाग्यशोकदुःखविनाशकम् ।  
सर्वासां पूजितं नाम श्रीदुर्गादेवता मता ॥  
निजबीजं भवेद् बीजं मन्त्रं कीलकमुच्यते ।  
सर्वाशापूरणे देवि विनियोगः प्रकीर्तितः ॥ ४ ॥  
ॐ अस्य श्रीदकारादिदुर्गासहस्रनामस्तोत्रस्य ,  
शिव ऋषिः , अनुष्टुप् छन्दः ,  
श्रीदुर्गादेवता ॐ बीजं , ॐ कीलकं ,  
दुःख-दारिद्र्य-रोग-शोक-निवृत्तिपूर्वकं-  
चतुर्वर्गफलप्राप्त्यर्थे पाठे विनियोगः ।  
ॐ दुर्गा दुर्गतिहरा दुर्गाचलनिवासिनी ॥ ५ ॥  
दुर्गमार्गप्रविष्टा च दुर्गमार्गप्रवेशिनी ।  
दुर्गमार्गकृतावासा दुर्गमार्गजयप्रिया ॥ ६ ॥  
दुर्गमार्गगृहीतार्चा दुर्गमार्गस्थितात्मिका ।  
दुर्गमार्गस्तुतिपरा दुर्गमार्गस्मृतिपरा ॥ ७ ॥  
दुर्गमार्गसदास्थालि दुर्गमार्गरतिप्रिया ।  
दुर्गमार्गस्थलस्थाना दुर्गमार्गविलासिनी ॥ ८ ॥  
दुर्गमार्गत्यक्तवस्त्रा दुर्गमार्गप्रवर्त्तिनी ।  
दुर्गासुरनिहन्त्री च दुर्गासुरनिषूदिनी ॥ ९ ॥  
दुर्गासुरहरादूती दुर्गासुरविनाशिनी ।  
दुर्गासुरवधोन्मत्ता दुर्गासुरवधोत्सुका ॥ १० ॥  
दुर्गासुरवधोत्साहा दुर्गासुरवधोद्यता ।  
दुर्गासुरवधप्रेप्सु दुर्गासुरमखान्तकृत् ॥ ११ ॥  
दुर्गासुरध्वंसन्तोषा दुर्गदानवदारिणी ।  
दुर्गविद्रावणकरी, दुर्गविद्राविणी सदा ॥ १२ ॥  
दुर्गविक्षोभनकरी दुर्गशीर्षनिकृन्तनी ।  
दुर्गविध्वंसनकरी दुर्गदैत्यनिकृन्तनी ॥ १३ ॥

दुर्गदैत्यप्राणहरा दुर्गदैत्यान्तकारिणी ।  
 दुर्गदैत्यहरत्राता दुर्गदैत्यसृगुन्मदा ॥ १४ ॥  
 दुर्गदैत्याशनकरी दुर्गचर्माम्बरावृता ।  
 दुर्गयुद्धोत्सवकरी दुर्गयुद्धविशारदा ॥ १५ ॥  
 दुर्गयुद्धासवरता दुर्गयुद्धविमर्दिनी ।  
 दुर्गयुद्धहास्यरता दुर्गयुद्धाट्टहासिनी ॥ १६ ॥  
 दुर्गयुद्धमहामत्ता दुर्गयुद्धानुसारिणी ।  
 दुर्गयुद्धोत्सवोत्साहा दुर्गदेशनिषेविणी ॥ १७ ॥  
 दुर्गदेशवासरता दुर्गदेशविलासिनी ।  
 दुर्गदेशार्चनरता दुर्गदेशजनप्रिया ॥ १८ ॥  
 दुर्गमस्थानसंस्थाना दुर्गमध्यानसाधना ।  
 दुर्गमा दुर्गमध्याना दुर्गमात्मस्वरूपिणी ॥ १९ ॥  
 दुर्गमागमसन्धाना दुर्गमागमसंस्तुता ।  
 दुर्गमागमदुर्ज्ञेया दुर्गमश्रुतिसम्मता ॥ २० ॥  
 दुर्गमश्रुतिमान्याच दुर्गमश्रुतिपूजिता ।  
 दुर्गमश्रुतिसुप्रीता दुर्गमश्रुतिहर्षदा ॥ २१ ॥  
 दुर्गमश्रुतिसंस्थाना दुर्गमश्रुतिमानिता ।  
 दुर्गमाचारसन्तुष्टा दुर्गमाचारतोषिता ॥ २२ ॥  
 दुर्गमाचारनिर्वृत्ता दुर्गमाचारपूजिता ।  
 दुर्गमाचारकसिता दुर्गमस्थानदायिनी ॥ २३ ॥  
 दुर्गमप्रेमनिरता दुर्गमद्रविणप्रदा ।  
 दुर्गमाम्बुजमध्यस्था दुर्गमाम्बुजवासिनी ॥ २४ ॥  
 दुर्गनाडीमार्गगती दुर्गनाडीप्रचारिणी ।  
 दुर्गनाडीपद्मरता दुर्गनाड्यम्बुजस्थिता ॥ २५ ॥  
 दुर्गनाडीगतायाता दुर्गनाडिकृतास्पदा ।  
 दुर्गनाडीरतरता दुर्गनाडीशसंस्तुता ॥ २६ ॥  
 दुर्गनाडीश्वररता दुर्गनाडीशचुम्बिता ।  
 दुर्गनाडीशक्रोडस्था दुर्गनाड्युत्थितोत्सुका ॥ २७ ॥  
 दुर्गनाड्यारोहणा च दुर्गनाडीनिषेविता ।  
 दरीस्थाना दरीस्थानवासिनी दनुजान्तकृत् ॥ २८ ॥  
 दरीकृततपस्या च दरीकृतहरार्चना ।  
 दरीजापितदिष्टा च दरीकृतरतिक्रिया ॥ २९ ॥  
 दरीकृतहरार्हा च दरीक्रीडितपुत्रिका ।  
 दरीसन्दर्शनरता दरीरोपितवृश्चिका ॥ ३० ॥  
 दरीगुप्तिकौतुकाढ्या दरीभ्रमणतत्परा ।  
 दनुजान्तकरी दीना दनुजसन्तानदारिणी ॥ ३१ ॥

दनुजध्वंसिनी दूना दनुजेन्द्रविनाशिनी ।  
 दानवध्वंसिनीदेवी दानवानां भयङ्करी ॥ ३२ ॥  
 दानवी दानवाराध्या दानवेन्द्रवरप्रदा ।  
 दानवेन्द्रनिहन्त्री दानवेद्वेषिणी सती ॥ ३३ ॥  
 दानवारिप्रेमरता दानवारिप्रपूजिता ।  
 दानवारिकृताच्चा च दानवारिविभूतिदा ॥ ३४ ॥  
 दानवारिमहानन्दा दानवारिरतिप्रिया ।  
 दानवारिदानरता दानवारिकृतास्पदा ॥ ३५ ॥  
 दानवारिस्तुतिरता दानवारिस्मृतिप्रिया ।  
 दानवार्याहाररता दानवारिप्रबोधिनी ॥ ३६ ॥  
 दानवारिधृतप्रेमा दुःखशोकविमोचिनी ।  
 दुःखहन्त्री दुःखदात्री दुःखनिर्मूलकारिणी ॥ ३७ ॥  
 दुःखनिर्मूलनकरी दुःखदारिद्र्यनाशिनी ।  
 दुःखहरा दुःखनाशा दुःखग्रामा दुरासदा ॥ ३८ ॥  
 दुःखहीना दुःखधारा द्रविणाचारदायिनी ।  
 द्रविणोत्सर्गसन्तुष्टा द्रविणत्यागतोषिका ॥ ३९ ॥  
 द्रविणस्पर्शसन्तुष्टा द्रविणस्पर्शमानदा ।  
 द्रविणस्पर्शहर्षाद्या द्रविणस्पर्शतुष्टिदा ॥ ४० ॥  
 द्रविणस्पर्शनकरी द्रविणस्पर्शनातुरा ।  
 द्रविणस्पर्शनोत्साहा द्रविणस्पर्शसाधिता ॥ ४१ ॥  
 द्रविणस्पर्शनमता द्रविणस्पर्शपुत्रिका ।  
 द्रविणस्पर्शरक्षिणी द्रविणस्तोमदायिनी ॥ ४२ ॥  
 द्रविणाकर्षणकरी द्रविणौघविसर्जनी ।  
 द्रविणचलदानाद्या द्रविणाचलवासिनी ॥ ४३ ॥  
 दीनमाता दीनबन्धु दीनविघ्नविनाशिनी ।  
 दीनसेव्या दीनसिद्धा दीनसाद्ग्या दिगम्बरी ॥ ४४ ॥  
 दीनगेहकृतानन्दा दीनगेहविलासिनी ।  
 दीनभावप्रेमरता दीनभावविनोदिनी ॥ ४५ ॥  
 दीनमानवचेतःस्था दीनमानवहर्षदा ।  
 दीनदैन्यनिघातेच्छु दीनद्रविणदायिनी ॥ ४६ ॥  
 दीनसाधनसन्तुष्टा दीनदर्शनदायिनी ।  
 दीनपुत्रादिदात्रि च दीनसम्पद्धिदायिनी ॥ ४७ ॥  
 दत्तात्रेयध्यानरता दत्तात्रेयप्रपूजिता ।  
 दत्तात्रेयर्षिसंसिद्धा दत्तात्रेयविभाविता ॥ ४८ ॥  
 दत्तात्रेयकृतार्हा च दत्तात्रेयप्रसाधिता ।  
 दत्तात्रेयहर्षदात्री दत्तात्रेयसुखप्रदा ॥ ४९ ॥

दत्तात्रेयस्तुता चैव दत्तात्रेयनुतासदा ।  
 दत्तात्रेयप्रेमरता दत्तात्रेयानुमानिता ॥ ५० ॥  
 दत्तात्रेयसमुद्गीता दत्तात्रेयकुटुम्बिनी ।  
 दत्तात्रेयप्राणतुल्या दत्तात्रेयशरीरिणी ॥ ५१ ॥  
 दत्तात्रेयकृतानन्दा दत्तात्रेयांशसम्भवा ।  
 दत्तात्रेयविभूतिस्था दत्तात्रेयनुसारिणी ॥ ५२ ॥  
 दत्तात्रेयगीतिरता दत्तात्रेयधनप्रदा ।  
 दत्तात्रेयदुःखहरा दत्तात्रेयवरप्रदा ॥ ५३ ॥  
 दत्तात्रेयज्ञानदात्री दत्तात्रेयभयापहा ।  
 देवकन्या देवमान्या देवदुःखविनाशिनी ॥ ५४ ॥  
 देवसिद्धा देवपूज्या देवेज्या देववन्दिता ।  
 देवमान्या देवधन्या देवविघ्नविनाशिनी ॥ ५५ ॥  
 देवरम्या देवरता देवकौतुकतत्परा ।  
 देवक्रीडा देवव्रीडा देववैरिविनाशिनी ॥ ५६ ॥  
 देवकामा देवरामा देवद्विष्टविनाशिनी ।  
 देवदेवप्रिया देवी देवदानववन्दिता ॥ ५७ ॥  
 देवदेवरतानन्दा देवदेवरोत्सुका ।  
 देवदेवप्रेमरता देवदेवप्रियंवदा ॥ ५८ ॥  
 देवदेवप्राणतुल्या देवदेवनितम्बिनी ।  
 देवदेवहृतमना देवदेवसुखावहा ॥ ५९ ॥  
 देवदेवक्रोडरता देवदेवसुखप्रदा ।  
 देवदेवमहानन्दा देवदेवप्रचुम्बिता ॥ ६० ॥  
 देवदेवोपभुक्ता च देवदेवानुसेविता ।  
 देवदेवगतप्राणा देवदेवगतात्मिका ॥ ६१ ॥  
 देवदेवहर्षदात्री देवदेवसुखप्रदा ।  
 देवदेवमहानन्दा देवदेवविलासिनी ॥ ६२ ॥  
 देवदेवधर्मपत्नी देवदेवमनोगता ।  
 देवदेववधूर्देव देवदेवार्चनप्रिया ॥ ६३ ॥  
 देवदेवाङ्गनिलया देवदेवाङ्गशायिनी ।  
 देवदेवाङ्गसुखिनी देवदेवाङ्गवासिनी ॥ ६४ ॥  
 देवदेवाङ्गभूषा च देवदेवाङ्गभूषणा ।  
 देवदेवप्रियकरी देवदेवाप्रियान्तकृत् ॥ ६५ ॥  
 देवदेवप्रियप्राणा देवदेवप्रियात्मिका ।  
 देवदेवार्चकप्राणा देवदेवार्चकप्रिया ॥ ६६ ॥  
 देवदेवार्चकोत्साहा देवदेवार्चकप्रिया ।  
 देवदेवार्चकाविघ्ना देवदेवप्रसूरपि ॥ ६७ ॥

देवदेवस्यजननी देवदेवविधायिनी ।  
 देवदेवस्यरमणी देवदेवहृदाश्रया ॥ ६८ ॥  
 देवदेवेष्टदेवा च देवतापसपातिनी ।  
 देवताभावसन्तुष्टा देवताभावतोषिता ॥ ६९ ॥  
 देवताभाववरदा देवताभावसिद्धिदा ।  
 देवताभावसंसिद्धा देवताभावसम्भवा ॥ ७० ॥  
 देवताभावसुखिनी देवताभाववन्दिता ।  
 देवताभावसुप्रीता देवताभावहर्षदा ॥ ७१ ॥  
 देवताविघ्नहन्त्री च देवताद्विष्टनाशिनी ।  
 देवतापूजितपदा देवताप्रेमतोषिता ॥ ७२ ॥  
 देवतागारनिलया देवतासौख्यदायिनी ।  
 देवतानिजभावा च देवताहृतमानसा ॥ ७३ ॥  
 देवताकृतपादार्चा देवताहृतभक्तिका ।  
 देवतागर्वमध्यस्था देवतादेवतादनुः ॥ ७४ ॥  
 दुँदुर्गायै नमोनाम्नी दुँ फट्मन्त्रस्वरूपिणी ।  
 दुँ नमोमन्त्ररूपा च दुँ नमोमूर्त्तिकात्मिका ॥ ७५ ॥  
 दूरदर्शीप्रिया दुष्टादुष्टभूतनिषेविता ।  
 दूरदर्शीप्रेमरता दूरदर्शीप्रियंवदा ॥ ७६ ॥  
 दूरदर्शीसिद्धिदात्री दूरदर्शीप्रतोषिता ।  
 दूरदर्शीकिण्ठसंस्था दूरदर्शीप्रहर्षिता ॥ ७७ ॥  
 दूरदर्शीगृहीतार्चा दूरदर्शीप्रतर्पिता ।  
 दूरदर्शीप्राणतुल्या दूरदर्शीसुखप्रदा ॥ ७८ ॥  
 दूरदर्शीभ्रान्तिहरा दूरदर्शीहृदास्पदा ।  
 दूरदर्शरिविज्ञावा दीर्घदर्शिप्रमोदिनी ॥ ७९ ॥  
 दीर्घदर्शीप्राणतुल्या दीर्घदर्शिवरप्रदा ।  
 दीर्घदर्शीहर्षदात्रि दीर्घदर्शीप्रहर्षिता ॥ ८० ॥  
 दीर्घदर्शीमहानन्दा दीर्घदर्शीगृहालया ।  
 दीर्घदर्शीगृहीतार्चा दीर्घदर्शीहृताहृणा ॥ ८१ ॥  
 दया दानवती दात्री दयालुर्दीनवत्सला ।  
 दयार्द्रा च दयाशीला दयाद्या च दयात्मिका ॥ ८२ ॥  
 दयाम्बुधिर्दयासारा दयासागरपारगा ।  
 दयासिन्धुर्दयाभारा दयावत्करुणाकरी ॥ ८३ ॥  
 दयावद्वत्सला देवी दयादानरता सदा ।  
 दयावत्भक्तिसुखिनी दयावत्परितोषिता ॥ ८४ ॥  
 दयावत्स्नेहनिरता दयावत्प्रतिपादिका ।  
 दयावत्त्राणकर्त्री च दयावन्मुक्तिदायिनी ॥ ८५ ॥

दयावद्भावसन्तुष्टा दयावत्परितोषिता ।  
 दयावत्तारणपरा दयावत् सिद्धिदायिनी ॥ ८६ ॥  
 दयावत्पुत्रवद्भावा दयावत्पुत्ररूपिणी ।  
 दयावद्देहनिलया दयाबन्धु दयाश्रया ॥ ८७ ॥  
 दयालुवात्सल्यकरी दयालुसिद्धिदायिनी ।  
 दयालुशरणासक्ता दयालुदेहमन्दिरा ॥ ८८ ॥  
 दयालुभक्तिभावस्था दयालुप्राणरूपिणी ।  
 दयालुसुखदादम्भा दयालुप्रेमवर्षिणी ॥ ८९ ॥  
 दयालुवशगा दीर्घा दीर्घाङ्गी दीर्घलोचना ।  
 दीर्घनेत्रा दीर्घचक्षु दीर्घबाहु लतात्मिका ॥ ९० ॥  
 दीर्घकेशी दीर्घमुखी दीर्घघोणा च दारुणा ।  
 दारुणासुरहन्त्री च दारुणासुरदारिणी ॥ ९१ ॥  
 दारुणाहवकर्त्री च दारुणाहवहर्षिता ।  
 दारुणाहवहोमाद्या दारुणाचलनाशिनी ॥ ९२ ॥  
 दारुणाचारनिरता दारुणोत्सवहर्षिता ।  
 दारुणोद्यतरूपा च दारुणारीनिवारिणी ॥ ९३ ॥  
 दारुणेषुसंयुक्ता दोषतुष्कविराजिता ।  
 दशदोष्का दशभुजा दशबाहुविराजिता ॥ ९४ ॥  
 दशास्त्रधारिणी देवी दशदिक्रियातविक्रमा ।  
 दशरथार्चितपदा दशरथिप्रिया सदा ॥ ९५ ॥  
 दशरथिप्रेमतुष्टा दशरथिरतिप्रिया ।  
 दशरथिप्रियकरी दशरथिप्रियंवदा ॥ ९६ ॥  
 दशरथीष्टसन्दात्री दशरथीष्टदेवता ।  
 दशरथिद्वेषिनाशा दशरथ्यानुकूल्यदा ॥ ९७ ॥  
 दशरथिप्रियतमा दशरथिप्रपूजिता ।  
 दशाननारिसम्पूज्या दशाननारिदेवता ॥ ९८ ॥  
 दशाननारिप्रमदा दशाननारिजन्मभूः ।  
 दशाननारिरतिदा दशाननारिसेविता ॥ ९९ ॥  
 दशाननारिसुखदा दशाननारिवैरिहृत् ।  
 दशाननारीष्टदेवी दशग्रीवारिवन्दिता ॥ १०० ॥  
 दशग्रीवारिजननी दशग्रीवारिभाविनी ।  
 दशग्रीवारिसहिता दशग्रीवसभाजिता ॥ १०१ ॥  
 दशग्रीवारिरमणी दशग्रीववधूरपी ।  
 दशग्रीवनाशकर्त्री दशग्रीववरप्रदा ॥ १०२ ॥  
 दशग्रीवपुरस्था दशग्रीववधोत्सुका ।  
 दशग्रीवप्रीतिदात्री दशग्रीवविनाशिनी ॥ १०३ ॥

दशग्रीवहवकरी दशग्रीवानपायिनी ।  
 दशग्रीवप्रियावन्द्या दशग्रीवाहता तथा ॥ १०४ ॥  
 दशग्रीवाहितकरी दशग्रीवेश्वरप्रिया ।  
 दशग्रीवेश्वरप्राणा दशग्रीववरप्रदा ॥ १०५ ॥  
 दशग्रीवेश्वररता दशवर्षीयकन्यका ।  
 दशवर्षीयबाला च दशवर्षीयवासिनी ॥ १०६ ॥  
 दशपापहरा दम्या दशहस्तविभूषिता ।  
 दशशस्त्रलसद्दोष्का दशदिक्पालवन्दिता ॥ १०७ ॥  
 दशावताररूपा च दशावताररूपिणी ।  
 दशविद्याभिन्नदेवी दशप्राणस्वरूपिणी ॥ १०८ ॥  
 दशविद्यास्वरूपा च दशविद्यामयी तथा ।  
 दृक्स्वरूपा दृक्प्रदात्री दृग्गूपा दृक्प्रकाशिनी ॥ १०९ ॥  
 दिगन्तरा दिगन्तरस्था दिगम्बरविलासिनी ।  
 दिगम्बरसमाजस्था दिगम्बरप्रपूजिता ॥ ११० ॥  
 दिगम्बरसहचरी दिगम्बरकृतास्पदा ।  
 दिगम्बरहृताचित्ता दिगम्बरकथाप्रिया ॥ १११ ॥  
 दिगम्बरगुणरता दिगम्बरस्वरूपिणी ।  
 दिगम्बरशिरोधार्या दिगम्बरहृताश्रया ॥ ११२ ॥  
 दिगम्बरप्रेमरता दिगम्बररतातुरा ।  
 दिगम्बरीस्वरूपा च दिगम्बरीगणार्चिता ॥ ११३ ॥  
 दिगम्बरीगणप्राणा दिगम्बरीगणप्रिया ।  
 दिगम्बरीगणाराध्या दिगम्बरगणेश्वरी ॥ ११४ ॥  
 दिगम्बरगणस्पर्शा मदिरापानविह्वला ।  
 दिगम्बरीकोटिवृता दिगम्बरीगणावृता ॥ ११५ ॥  
 दुरन्ता दुष्कृतिहरा दुर्ध्येया दुरतिक्रमा ।  
 दुरन्तदानवेद्वेष्टी दुरन्तदनुजान्तकृत् ॥ ११६ ॥  
 दुरन्तपापहन्त्री च दस्रनिस्तारकारिणी ।  
 दस्रमानससंस्थाना दस्रज्ञानविवर्द्धिनी ॥ ११७ ॥  
 दस्रसम्भोगजननी दस्रसम्भोगदायिनी ।  
 दस्रसम्भोगभवना दस्रविद्याविधायिनी ॥ ११८ ॥  
 दस्रोद्वेगहरा दस्रजननी दस्रसुन्दरी ।  
 दस्रभक्तविधाज्ञाना दस्रद्विष्टविनाशिनी ॥ ११९ ॥  
 दस्रापकारदमनी दस्रसिद्धिविधायिनी ।  
 दस्रताराराधिता च दस्र मातृप्रपूजिता ॥ १२० ॥  
 दस्रदैन्यहरा चैव दस्रतातनिषेविता ।  
 दस्रपितृशतज्योति दस्रकौशलदायिनी ॥ १२१ ॥

दशशीर्षारिसहिता दशशीर्षारिकामिनी ।  
 दशशीर्षपुरी देवी दशशीर्षसभाजिता ॥ १२२ ॥  
 दशशीर्षारिसुप्रीता दशशीर्षवधूप्रिया ।  
 दशशीर्षशिरश्छेत्री दशशीर्षनितम्बिनी ॥ १२३ ॥  
 दशशीर्षहरप्राणा दशशीर्षहरात्मिका ।  
 दशशीर्षहराराध्या दशशीर्षारिवन्दिता ॥ १२४ ॥  
 दशशीर्षारिसुखदा दशशीर्षकपालिनी ।  
 दशशीर्षज्ञानदात्री दशशीर्षारिदेहिता ॥ १२५ ॥  
 दशशीर्षवधोपात्त श्रीरामचन्द्ररूपता ।  
 दशशीर्षराष्ट्रदेवी दशशीर्षारिसारिणी ॥ १२६ ॥  
 दशशीर्षभ्रातृतृष्टा दशशीर्षवधूप्रिया ।  
 दशशीर्षवधूप्राणा दशशीर्षवधूरता ॥ १२७ ॥  
 दैत्यगुरुरतासाध्वी दैत्यगुरुप्रपूजिता ।  
 दैत्यगुरुरूपदेष्टी च दैत्यगुरुनिषेविता ॥ १२८ ॥  
 दैत्यगुरुगतप्राणा दैत्यगुर्तापनाशिनी ।  
 दुरन्तदुःखशमनि दुरन्तदमनीतमी ॥ १२९ ॥  
 दुरन्तशोकशमनी दुरन्तरोगनाशिनी ।  
 दुरन्तवैरिदमनी दुरन्तदैत्यनाशिनी ॥ १३० ॥  
 दुरन्तकलुषघ्नी च दुष्कृतिस्तोमनाशिनी ।  
 दुराशया दुराधारा दुर्जया दुष्टकामिनी ॥ १३१ ॥  
 दर्शनीया च दृश्या च अदृश्या च दृष्टिगोचरा ।  
 दूतीयागप्रिया दूती दूतीयागकरप्रिया ॥ १३२ ॥  
 दूतीयागकरानन्दा दूतीयागसुखप्रदा ।  
 दूतीयागकरायाता दूतीयागप्रमोदिनी ॥ १३३ ॥  
 दुर्वासःपूजिता चैव दुर्वासोमुनिभाविता ।  
 दुर्वासोऽर्चितपादा च दुर्वासोमुनिभाविता ॥ १३४ ॥  
 दुर्वासोमुनिवन्द्या च दुर्वासोमुनिदेवता ।  
 दुर्वासोमुनिमाता च दुर्वासोमुनिसिद्धिदा ॥ १३५ ॥  
 दुर्वासोमुनिभावस्था दुर्वासोमुनिसेविता ।  
 दुर्वासोमुनिचित्तस्था दुर्वासोमुनिमण्डिता ॥ १३६ ॥  
 दुर्वासोमुनिसञ्चारा दुर्वासोहृदयङ्गमा ।  
 दुर्वासोहृदयाराध्या दुर्वासोहृत्सरोजगा ॥ १३७ ॥  
 दुर्वासस्तापसाराध्या दुर्वासस्तापसाश्रया ।  
 दुर्वासस्तापसरता दुर्वासस्तापसेश्वरी ॥ १३८ ॥  
 दुर्वासोमुनिकन्या च दुर्वासोत्भूतसिद्धिदा ।  
 दररात्री दरहरा दरयुक्ता दरापहा ॥ १३९ ॥

दरघ्नी दरहन्त्री च दरयुक्ता दराश्रया ॥ १४० ॥  
 दरस्मेरा दरापाङ्गी दयादात्री दयाश्रमा ।  
 दस्रपूज्या दस्रमाता दस्रदेवी दुरोन्मदा ॥ १४१ ॥  
 दस्रसिद्धा दस्रसंस्था दस्रातापविमोचिनी ।  
 दस्रक्षोभहरा नित्या दस्रलोकगतात्मिका ॥ १४२ ॥  
 दैत्यगुर्वङ्गनावन्द्या दैत्यगुर्वङ्गनाप्रिया ।  
 दैत्यगुर्वङ्गनासिद्धा दैत्यगुर्वङ्गनोत्सुका ॥ १४३ ॥  
 दैत्यगुरुप्रियतमा दैत्यगुरुनिषेविता ।  
 देवगुरुप्रसूरूपा देवगुरुकृताहृणा ॥ १४४ ॥  
 देवगुरुप्रेमयुता देवगुर्वनुमानिता ।  
 देवगुरुप्रभावज्ञा देवगुरुसुखप्रदा ॥ १४५ ॥  
 देवगुरुज्ञानदात्री देवगुरुप्रमोदिनी ।  
 दैत्यस्त्रीगणसम्पूज्या दैत्यस्त्रीगणप्रपूजिता ॥ १४६ ॥  
 दैत्यस्त्रीगणरूपा च दैत्यस्त्रीचित्तहारिणी ।  
 देवस्त्रीगणपूज्या च देवस्त्रीगणवन्दिता ॥ १४७ ॥  
 देवस्त्रीगणचित्तस्था देवस्त्रीगणभूषिता ।  
 देवस्त्रीगणसंसिद्धा देवस्त्रीगणतोषिता ॥ १४८ ॥  
 देवस्त्रीगणहस्तस्थ-चारुचामर-बीजिता ।  
 देवस्त्रीगणहस्तस्थ-चारुगन्ध-विलेपिता ॥ १४९ ॥  
 देवाङ्गनाधृतादर्श दृष्ट्यर्थमुखचन्द्रमा ।  
 देवाङ्गनोत्सृष्ट नागवल्लीदल कृतोत्सुका ॥ १५० ॥  
 देवस्त्रीगणहस्तस्थ दीपमालाविलोकना ।  
 देवस्त्रीगणहस्तस्थ धूपघ्राण विनोदिनी ॥ १५१ ॥  
 देवनारीकरगत वासकासवपायिनी ।  
 देवनारीकङ्कतिका कृत्तकेश निमार्जना ॥ १५२ ॥  
 देवनारीरुष्यगात्रा देवनारि कृतोत्सुका ।  
 देवनारीविरचिता पुष्पमाला विराजिता ॥ १५३ ॥  
 देवनारीविचित्राङ्गी देवस्त्रीदत्तभोजना ।  
 देवस्त्रीगणगीता च देवस्त्रीगीतनोत्सुका ॥ १५४ ॥  
 देवस्त्रीनृत्यसुखिनी देवस्त्रीनृत्यप्रदर्शिनी ।  
 देवस्त्रीयोजितलसद्गत्नपादुपदाम्बुजा ॥ १५५ ॥  
 देवस्त्रीगणविस्तीर्ण चारुतल्पनिषेदुषी ।  
 देवनारीचारुकरा कलिताङ्ग्यादिदेहिका ॥ १५६ ॥  
 देवनारीकरव्यग्र-तालवृत्त-मरुत्सुखा ।  
 देवनारीवेणुवीणा-नादसोत्कण्ठमानसा ॥ १५७ ॥  
 देवकोटिस्तुतिनुता देवकोटिकृताहृणा ।

देवकोटिगीतगुणा देवकोटिकृतस्तुतिः ॥ १५८ ॥  
 दन्तदृष्योद्वेगफला देवकोलाहलाकुला ।  
 द्वेषरागपरित्यक्ता देवस्त्री द्वेषरागविवर्जिता ॥ १५९ ॥  
 दामपूज्या दामभूषा दामोदरविलासिनी ।  
 दामोदरप्रेमरता दामोदरभगिन्यपि ॥ १६० ॥  
 दामोदर-प्रसूर्दामोदरपत्नी पतिव्रता ।  
 दामोदराभिन्नदेहा दामोदररतिप्रिया ॥ १६१ ॥  
 दामोदराभिन्नतनुर्दामोदरकृतास्पदा ।  
 दामोदरकृतप्राणा दामोदरगतात्मिका ॥ १६२ ॥  
 दामोदरकौतुकाद्या दामोदरकलाकला ।  
 दामोदरालिङ्गिताङ्गी दामोदरकुतूहला ॥ १६३ ॥  
 दामोदरकृताह्लादा दामोदरसुचुम्बिता ।  
 दामोदरसुताकृष्टा दामोदरसुखप्रदा ॥ १६४ ॥  
 दामोदरसहाद्या च दामोदरसहायिनी ।  
 दामोदरगुणज्ञा च दामोदरवरप्रदा ॥ १६५ ॥  
 दामोदरानुकूला च दामोदरनितम्बिनी ।  
 दामोदरजलक्रीडा-कुशलादर्शनप्रिया ॥ १६६ ॥  
 दामोदराबलक्रीडा-त्यक्तस्वजनसौहृदा ।  
 दामोदरलसद्रास केलीकौतुकिनी तथा ॥ १६७ ॥  
 दामोदरभ्रातृका च दामोदरपरायणा ।  
 दामोदरधरा दामोदरवैरि-विनाशिनी ॥ १६८ ॥  
 दामोदररोपजाया च दामोदरनिमन्त्रिता ।  
 दामोदरपराभूता दामोदरपराजिता ॥ १६९ ॥  
 दामोदरसमाक्रान्ता दामोदरहताशुभा ।  
 दामोदरोत्सवरता दामोदरोत्सवावहा ॥ १७० ॥  
 दामोदरस्तन्यदात्री दामोदरगवेषिता ।  
 दमयन्ती-सिद्धिदात्री दमयन्तीप्रसाधिता ॥ १७१ ॥  
 दमयन्तीष्टदेवी च दमयन्तीस्वरूपिणी ।  
 दमयन्तीकृतार्चा च दमनर्षिविभाविता ॥ १७२ ॥  
 दमनर्षिप्राणतुल्या दमनर्षिस्वरूपिणी ।  
 दमनर्षिस्वरूपा च दम्भपूरितविग्रहा ॥ १७३ ॥  
 दम्भहन्त्री दम्भदात्री दम्भलोकविमोहिनी ।  
 दम्भशीला दम्भहरा दम्भवत्परिमर्दिनी ॥ १७४ ॥  
 दम्भरूपा दम्भकरी दम्भसन्तानदारिणी ।  
 दत्तमोक्षा दत्तघना दत्तरोग्याथ दाम्भिका ॥ १७५ ॥  
 दत्तपुत्रा दत्तदारा दत्तहारा च दारिका ।

दत्तभोगा दत्तशोका दत्तहस्त्यादिवाहना ॥ १७६ ॥  
 दत्तमति दत्तभार्या दत्तशास्त्रावबोधिका ।  
 दत्तपाना दत्तदाना दत्तदारिद्रनाशिनि ॥ १७७ ॥  
 दत्तसौधावनीवासा दत्तस्वर्गा च दासदा ।  
 दास्यतुष्टा दास्यहरा दासदासीशतप्रदा ॥ १७८ ॥  
 दाररूपा दारवासा दारवासिहृदास्पदा ।  
 दारवासिजनाराध्या दारवासिजनप्रिया ॥ १७९ ॥  
 दारवासि विनिर्नीता दारवासिसमर्चिता ।  
 दारवास्याहृतप्राणा दारवास्यारिनाशिनी ॥ १८० ॥  
 दारवासिविघ्नहरा दारवासिविमुक्तिदा ।  
 दाराग्निरूपिणि दारा दारकार्य विनाशिनी ॥ १८१ ॥  
 दम्पती दम्पतीष्टा च दम्पतीप्राणरूपिका ।  
 दम्पतिस्नेहनिरता दाम्पत्यसाधनप्रिया ॥ १८२ ॥  
 दाम्पत्यसुखसेना च दाम्पत्यसुखदायिनी ।  
 दम्पत्याचारनिरता दम्पत्यामोदमोदिता ॥ १८३ ॥  
 दम्पत्यामोदसुखिनि दाम्पत्याह्लादकारिणी ।  
 दम्पतीष्टपादपद्मा दाम्पत्यप्रेमरूपिणी ॥ १८४ ॥  
 दाम्पत्यभोगभवना दाडिमीफलभोजिनी ।  
 दाडिमीफलसन्तुष्टा दाडिमीफलमानसा ॥ १८५ ॥  
 दाडिमीवृक्षसंस्थाना दाडिमीवृक्षवासिनी ।  
 दाडिमीवृक्षरूपा च दाडिमीवनवासिनी ॥ १८६ ॥  
 दाडिमीफलसाम्योरु पयोधरविवर्जिता ।  
 दक्षिणा दक्षिणारूपा दक्षिणारूपधारिणी ॥ १८७ ॥  
 दक्षकन्या दक्षपुत्री दक्षमाता च दक्षसूः ।  
 दक्षगोत्रा दक्षसुता दक्षयज्ञविनाशिनी ॥ १८८ ॥  
 दक्षयज्ञनाशकर्त्री दक्षयज्ञान्तकारिणी ।  
 दक्षप्रसूतिर्दक्षेज्या दक्षवंशैकपावनी ॥ १८९ ॥  
 दक्षात्मजा दक्षसूनुर्दक्षजा दक्षजातिका ।  
 दक्षजन्मा दक्षजनुर्दक्षदेहसमुद्भवा ॥ १९० ॥  
 दक्षजनिर्दक्षयागध्वंसिनि दक्षकन्यका ।  
 दक्षिणाचारनिरता दक्षिणाचारतुष्टिदा ॥ १९१ ॥  
 दक्षिणाचारसंसिद्धा दक्षिणाचारभाविता ।  
 दक्षिणाचारसुखिनी दक्षिणाचारसाधिता ॥ १९२ ॥  
 दक्षिणाचारमोक्षाप्ति दक्षिणाचारवन्दिता ।  
 दक्षिणाचारशरणा दक्षिणाचारहर्षिता ॥ १९३ ॥  
 द्वारपालप्रिया द्वारवासिनी द्वारसंस्थिता ।

द्वाररूपा द्वारसंस्था द्वारदेशनिवासिनी ॥ १९४ ॥  
 द्वारकरी द्वारधात्री दोषमात्रविवर्जिता ।  
 दोषकरा दोषहरा दोषराशिविनाशिनी ॥ १९५ ॥  
 दोषाकरविभूषाद्या दोषाकरकपालिनी ।  
 दोषाकरसहस्राभा दोषाकरसमानना ॥ १९६ ॥  
 दोषाकरमुखीदिव्या दोषाकरकराग्रजा ।  
 दोषाकरसमज्योति दोषाकरसुशीतला ॥ १९७ ॥  
 दोषाकरश्रेणी दोषसदृशापाङ्गवीक्षणा ।  
 दोषाकरेष्टदेवी च दोषाकरनिषेविता ॥ १९८ ॥  
 दोषाकरप्राणरूपा दोषाकरमरीचिका ।  
 दोषाकरोल्लसद्भाला दोषाकरसुहर्षिणी ॥ १९९ ॥  
 दोषाकरशिरोभूषा दोषाकरवधूप्रिया ।  
 दोषाकरवधूप्राणा दोषाकरवधूर्मता ॥ २०० ॥  
 दोषाकरवधूप्रीता दोषाकरवधूरपि ।  
 दोषापूज्या तथा दोषापूजिता दोषहारिणी ॥ २०१ ॥  
 दोषाजापमहानन्दा दोषाजापपरायणा ।  
 दोषापुरश्चाररता दोषापूजकपुत्रिणी ॥ २०२ ॥  
 दोषापूजक-वात्सल्यकारिणी जगदम्बिका ।  
 दोषापूजकवैरिघ्न दोषापूजकविघ्नहृत् ॥ २०३ ॥  
 दोषापूजकसन्तुष्टा दोषापूजकमुक्तिदा ।  
 दमप्रसूनसम्पूज्या दमपुष्पप्रिया सदा ॥ २०४ ॥  
 दुर्योधनपूज्या च दुःशासनसमर्चिता ।  
 दण्डपाणिप्रिया दण्डपाणिमाता दयानिधिः ॥ २०५ ॥  
 दण्डपाणिसमाराध्या दण्डपाणिप्रपूजिता ।  
 दण्डपाणिगृहासक्ता दण्डपाणिप्रियंवदा ॥ २०६ ॥  
 दण्डपाणिप्रियतमा दण्डपाणिमनोहरा ।  
 दण्डपाणिहृतप्राणा दण्डपाणिसुसिद्धिदा ॥ २०७ ॥  
 दण्डपाणिपरामृष्टा दण्डपाणिप्रहर्षिता ।  
 दण्डपाणिविघ्नहरा दण्डपाणिशिरोधृता ॥ २०८ ॥  
 दण्डपाणिप्राप्तचर्चा दण्डपाण्युन्मुखी सदा ।  
 दण्डपाणिप्राप्तपदा दण्डपाणिवरोन्मुखी ॥ २०९ ॥  
 दण्डहस्ता दण्डपाणिर्दण्डबाहुर्दरान्तकृत् ।  
 दण्डदोष्का दण्डकरा दण्डचित्तकृतास्पदा ॥ २१० ॥  
 दण्डविद्या दण्डिमाता दण्डिखण्डकनाशिनी ।  
 दण्डिप्रिया दण्डिपूज्या दण्डिसन्तोषदायिनी ॥ २११ ॥  
 दस्युपूज्या दस्युरता दस्युद्रविणदायिनी ।

दस्युवर्गकृताहर्हा च दस्युवर्गविनाशिनी ॥ २१२ ॥  
 दस्युनिर्नाशिनि दस्युकुलनिर्नाशिनी तथा ।  
 दस्युप्रियकरी दस्युनृत्यदर्शनतत्परा ॥ २१३ ॥  
 दुष्टदण्डकरी दुष्टवर्गविद्राविणी तथा ।  
 दुष्टवर्गनिग्रहार्हा दूषकप्राणनाशिनी ॥ २१४ ॥  
 दुषकोत्तापजननी दूषकारिष्टकारिणी ।  
 दूषकद्वेषणकरी दाहिका दहनात्मिका ॥ २१५ ॥  
 दारकारी निहन्त्री च दारुकेश्वरपूजिता ।  
 दारुकेश्वरमाता च दारुकेश्वरवन्दिता ॥ २१६ ॥  
 दर्भहस्ता दर्भयूता दर्भकर्मविवर्जिता ।  
 दर्भमयि दर्भतनुर्दर्भसर्वस्वरूपिणी ॥ २१७ ॥  
 दर्भकर्माचाररता दर्भहस्तकृताहर्णा ।  
 दर्भानुकूला दार्भर्या दर्वीपात्रानुदामिनी ॥ २१८ ॥  
 दमघोषप्रपूज्या च दमघोषवरप्रदा ।  
 दमघोषसमाराध्या दावाग्निरूपिणी तथा ॥ २१९ ॥  
 दावाग्निरूपा दावाग्निनिर्नाशितमहाबला ।  
 दन्तदंष्ट्रासुरकला दन्तचर्चितहस्तिका ॥ २२० ॥  
 दन्तदंष्ट्रस्यन्दना च दन्तनिर्नाशितासुरा ।  
 दधिपूज्या दधिप्रीता दधीचिवरदायिनी ॥ २२१ ॥  
 दधीचीष्टदेवता च दधीचिमोक्षदायिनी ।  
 दधीचिदैन्यहन्त्री च दधीचिदरदारिणी ॥ २२२ ॥  
 दधीचिभक्तिसुखिनि दधीचिमुनिसेविता ।  
 दधीचिज्ञानदात्रि च दधीचिगुणदायिनी ॥ २२३ ॥  
 दधीचिकुलसम्भूषा दधीचिभुक्तिमुक्तिदा ।  
 दधीचिकुलदेवी च दधीचिकुलदेवता ॥ २२४ ॥  
 दधीचिकुलगम्या च दधीचिकुलपूजिता ।  
 दधीचिसुखदात्री च दधीचिदीनहारिणी ॥ २२५ ॥  
 दधीचिदुःखहन्त्री च दधीचिकुलसुन्दरी ।  
 दधीचिकुलसम्भूता दधीचिकुलपालिनी ॥ २२६ ॥  
 दधीचिदानगम्या च दधीचिदानमानिनी ।  
 दधीचिदानसन्तुष्टा दधीचिदानदेवता ॥ २२७ ॥  
 दधीचिजयसम्प्रीता दधीचिजपमानसा ।  
 दधीचिजपपूजाढ्या दधीचिजपमालिका ॥ २२८ ॥  
 दधीचिजपसन्तुष्टा दधीचिजपतोषिणी ।  
 दधीचितापसाराध्या दधीचिशुभदायिनी ॥ २२९ ॥  
 दूर्वा दूर्वादलश्यामा दूर्वादलसमद्युतिः ।

नाम्नां सहस्रं दुर्गाया दादीनामिति कीर्तितम् ॥ २३० ॥  
यः पठेत् साधकाधीशः सर्वसिद्धिर्लभेत्तु सः ।  
प्रातर्मध्याह्नकाले च सन्ध्यायां नियतः शुचिः ॥ २३१ ॥  
तथाऽर्द्धरात्रसमये स महेश इवाऽपरः ।  
शक्तियुक्तो महारात्रौ महावीरः प्रपूजयेत् ॥ २३२ ॥  
महादेवीमकाराद्यै पञ्चभिर्द्रव्यसत्तमैः ।  
तत्पठेत् स्तुतिमिमां यः स च सिद्धिस्वरूपधृक् ॥ २३३ ॥  
देवालये श्मशाने च गङ्गातीरे निजे गृहे ।  
वाराङ्गनागृहे चैव श्रीगुरोः सन्निधावपि ॥ २३४ ॥  
पर्वते प्रान्तरे घोरे स्तोत्रमेतत् सदा पठेत् ।  
दुर्गानामसहस्रं हि दुर्गा पश्यति चक्षुषा ॥ २३५ ॥  
शतावर्त्तनमेतस्य पुरश्चरणमुच्यते ।  
स्तुतिसारो निगदितः किं भूयः श्रोतुमिच्छसिः ॥ २३६ ॥

॥ इति श्रीकुलार्णवे दकारादि दुर्गासहस्रनामस्तोत्रं सम्पूर्णम् ॥

Encoded by Kirk Wortman kirkwort@hotmail.com  
Proofread by Ravin Bhalekar ravibhalekar@hotmail.com

---

Please send corrections to [sanskrit@cheerful.com](mailto:sanskrit@cheerful.com)  
Last updated May 3, 2009